

**Qorti tal-Magistrati (Malta)  
Bhala Qorti ta' Gudikatura Kriminali**

**Magistrat Dr. Claire L Stafrace Zammit B.A. LL.D.**

**Il-Pulizija  
[Supretendent Ian J Abdilla]**

**vs**

**Hugo Chetcuti**

**Kumpilazzjoni Numru: 1242/2007**

**Illum, 20 ta' Marzu, 2017**

**Il-Qorti,**

Rat l-akkuza migjuba kontra l-imsemmi Hugo Chetcuti detentur tal-karta tal-identita` numru 104487M.

Akkuzat talli f'Lulju 2002, u fix-xhur ta' qabel, fl-lmsida u f'postijiet ohra f'dawn

il-Gzejjer:

1. Wieghed, ta jew offra, sew b'mod dirett sew indirett, xi vantagg mhux xieraq lil xi persuna ohra li tasserixxi jew tikkonferma li huwa jew hija jkunu kapaci li jaghmlu xi influwenza mhux xierqa fuq il-mod kif tiddeciedi xi persuna li hemm imsemmija fis-Sub Titolu (IV) tat-Titolu (III) tal-Kap. 9 tal-Ligijiet ta' Malta, sabiex igieghel lil dik il-persuna ohra tezercita dik l-influwenza, sew jekk dak il-vantagg mhux xieraq ikun ghal dik il-persuna ohra jew ghal xi hadd iehor:  
(Dan bi ksur tal-Artikolu 121A(1) tal-Kap. 9 tal-Ligijiet ta' Malta)
2. U aktar talli, fl-istess dati, lokalitajiet u cirkostanzi, xjentement ghamel uzu minn att/i kitba jew skrittura/i foloz;  
(Dan bi ksur tal-Artikolu 184 tal-Kap. 9 tal-Ligijiet ta' Malta)
3. U aktar talli, fl-istess dati, lokalitajiet u cirkostanzi, xjentement ghamel uzu minn wiehed mid-dokumenti msemmijin fl-Artikolu 185 tal-Kap. 9 tal-Ligijiet ta' Malta;  
(Dan bi ksur tal-Artikolu 186 tal-Kap. 9 tal-Ligijiet ta' Malta)

4. U aktar talli, fl-istess dati, lokalitajiet u cirkostanzi, sabiex jikseb xi vantagg jew beneficcju ghalih jew ghal haddiehor, f'xi dokument mahsub ghal xi awtorita` pubblika, xjentement ghamel dikjarazzjoni jew stqarrija falza, jew ta taghrif falz;

(Dan bi ksur tal-Artikoli 18 u 188 tal-Kap. 9 tal-Ligijiet ta' Malta)

5. U aktar talli, fl-istess dati, lokalitajiet u cirkostanzi, sew xjentement jew bi traskuragni, ghamel xi dikjarazzjoni falza f'xi partikolarita` sostanzjali f'xi prospett, talba jew dokument iehor mehtieg jew awtorizzat li jsir bl-Att jew taht l-Att dwar l-Awtorita` Marittima ta' Malta.

(Dan bi ksur tal-Artikolu 76 tal-Kap. 352 tal-Ligijiet ta' Malta)

Rat it-talba tal-prosekuzzjoni sabiex f'kaz ta' htija:

Barra li tinfliggi l-pieni stabbiliti mil-Ligi, tordna wkoll li tinfliggi l-pieni stabbiliti mil-Ligi, tordna wkoll li l-imputat ikun skwalifikat milli jkollu licenzja tal-bahar (nautical license) ghal dak iz-zmien li jidhrilha xieraq;

Barra li tinfliggi l-pieni stabbiliti mil-Ligi, tordna wkoll il-konfiska tal-oggetti kollha esebiti; u

Tikkundanna lill-imputat Hugo Chetcuti ghal hlas ta' spejjez li jkollhom x'jaqsmu mal-hatra ta' esperti jew periti fil-proceduri hekk kif ikkontemplat fl-Artikolu 533 tal-Kapitolu 9 tal-Ligijiet ta' Malta.

Rat il-fedina tal-imputat li hija wahda refrattarja;

Rat l-ezami tal-imputat li wiegeb mhux hati tal-akkuzi kif dedotti kontrih;

Rat il-kunsens tal-Avukat Generali sabiex din il-kawza tigi trattata minn din il-

Qorti bi procedura sommarja;

Rat l-atti kollha tal-kawza;

Ikkunsidrat:

Illi din il-kawza tikkonsisti f'serje ta' proceduri li gew istitwiti mill-Pulizija stante li kien hemm allegazzjonijiet illi xi licenzji marittimi gew misjuba b'xi illegalitajiet fihom.

Illi t-tezi tal-prosekuzzjoni hija fis-sens illi ghaladarba l-imputat ottjena il-licenzja marittima tieghu billi hallas persuna li avvicinatu u li kienet qaltlu li kienet ser tghinu sabiex jottjeni din il-licenzja u stante li l-imputat ma ghamilx il-kors relattiv; xi haga li hi necessarja ghall hrug ta' tali licenzja; dan kollu allura jiggustifika l-akkuzi kif dedotti kontra l-imputat.

Il-Qorti semghet ix-xhieda ta' **Sharon Micallef** bhala rapprezentanta tal-Malta Maritime Authority li kkonfermat illi l-*File Record Sheet* a fol tmienja u ghoxrin (28) *et seq* izda li l-isem tal-imputat ma jiffigurax fil-kors indikat fic-certifikat u l-anqas in-numru tal-ircevuta ma tirreferi lill-isem l-imputat.

L-istess Sharon Micallef qalet li d-dokumenti kollha ipprezentati fl-atti huma kollha dokumenti genwini mahrugin mill-Awtorita`.

Fil-fatt **Michelle Carabott** kkonfermat illi l-imputat qatt ma attenda kors hemmhekk sabiex ikun jista' jottjeni l-licenzja nawtika u n-numru li hemm fuq ic-certifikat, li jghajjat lill-imputat kien fil-fatt jghajjat lil certu Paul Cremona.

Ikkunsidrat illi l-imputat huwa akkuzat taht l-Artikoli 121A(1) tal-Kap 9 li tittratta dwar wegħdi ta' flus jew vantaggi lill-terzi persuni ohra sabiex l-imputat jakkwista xi vantaggi li mhumiex xierqa; taht l-Artikolu 184 li jittratta dwar li xjentement għamel uzu ta' dokument li kien jaf li kien falz, taht l-Artikolu 186 li jittratta dwar li xjentement għamel uzu minn dokument imsemmi fl-Artikolu 185 tal-Kap 9, taht l-Artikolu 188 li għamel dikjarazzjoni falza, u taht l-Artikolu 76 tal-Kap 352 li ukoll għamel dikjarazzjoni falza.

Illi mill-provi prodotti ma hareg minn imkien illi l-imputat hallas lil xi hadd sabiex jottjeni din il-licenzja marittima b'mod irregolari u fil-fatt l-imputat minn dejjem stqarr; anke fix-xieħda tieghu quddiem din il-Qorti; illi huwa għamel tali kors u anke ta d-dettalji ta' x'kien jagħmel fih, kif ukoll minn dejjem innega xi involviment ta' terzi persuni. Huwa minn dejjem stqarr illi kien applika u hallas biex jagħmel il-kors, ottjenieh u mbagħad hargitlu l-licenzja relattiva.

Fl-opinjoni ta' din il-Qorti, il-kaz tal-prosekuzzjoni kien monk hafna mill-elementi essenzjali sabiex jippruvaw it-tezi tagħhom u dan ukoll in vista tal-fatt illi d-dokumenti esebiti li fuqhom allegatament harget din il-licenzja, huma effettivament dokumenti awtentici mahruġa mill-istess Awtorita`. Għal din ir-raguni il-Qorti thoss illi l-kaz tal-prosekuzzjoni ma giex ippruvat oltre d-dubju dettat mill-ligi u għalhekk tali dubju għandu jmur favur l-imputat.

Kump Nru 1242/2007

Illi ghal dawn il-motivi ma ssibx lill-imputat **Hugo Chetcuti** hati tal-akkuzi kif dedotti kontrih.

---

**Dr Claire L Stafrace Zammit B.A. LL.D.**  
**Magistrat**